

جناب مفتی مختار اللہ جہانگیر وی حقانی  
مدرس دارالعلوم حقانیہ اکوڑہ خٹک

## اختلاف مطالع کے اعتبار و عدم اعتبار کی تحقیق

(قسط نمبر 2)

مذہب اہل حدیث : مذاہب اربعہ کی تحقیق سے یہ بات معلوم ہوئی کہ تین مذاہب کی متفقہ اور مذہب شافعی کے بعض فقہاء کی رائے اور فتویٰ اختلاف مطالع کے عدم اعتبار کا ہے ان کے علاوہ علماء اہل حدیث بھی اختلاف مطالع کے عدم اعتبار کے قائل ہیں۔

(1) چنانچہ اہل حدیث کے مشہور و معروف عالم اور فقیہ علامہ وحید الزمان حیدر آبادی مترجم صحاح ستہ فرماتے ہیں : "ولاعبرة لاختلاف المطالع وقیل یعتبر اذا كانت المسافة قدر شهر الخ (کنز الحقائق من فقہ خیر الخلائق، ص ۷۷) (ترجمہ : اختلاف مطالع کا کوئی اعتبار نہیں اگرچہ بعض نے اعتبار دیا ہے بشرطیکہ دونوں شہروں کے درمیان ایک مہینے کی مسافت ہو)۔ علامہ صاحب کی مذکورہ عبارت واضح طور پر اس بات کی تصریح کرتی ہے کہ اختلاف مطالع کا کوئی اعتبار نہیں اور جہاں تک دوسرے قول کا تعلق ہے تو اس کو علامہ صاحب نے قیل کے ساتھ ذکر کر کے اسکی تضعیف کی طرف اشارہ فرمایا۔

(2) مشہور غیر مقلد فقیہ و محدث علامہ محمد بن علی الشوکانی الشہیر بقاضی شوکانی فرماتے ہیں :  
"والذی ینبغی اعتماده هو ما ذهب الیه المالکیہ وجماعۃ من الزیدیۃ واختاره المہدی منہم وحکاه القرطبی عن شیوخہ أنه اذا رآہ اهل بلد لزم اهل البلاد کلہا" (نیل الاوطار : ۴/ ۲۰۷) (ترجمہ : مناسب یہ ہے کہ اس رائے کو معتمد مانا جائے جس کو مالکیہ زیدیہ کی ایک جماعت اور امام مہدی نے اختیار کیا ہے اور امام قرطبی نے اپنے اساتذہ سے یہ بات نقل کی ہے کہ اگر ایک شہر والوں نے چاند دیکھا تو تمام شہروں کے باشندگان پر حکم لازم ہوگا۔  
(3) مشہور غیر مقلد عالم دین علامہ نواب صدیق حسن خان صاحب فرماتے ہیں :

"واین دال ست برینکہ رویت یک بلد رویت جمیع بلادست پس لازم باشد حکم" (ترجمہ: یہ اس بات کی دلیل ہے کہ اگر ایک شہر میں چاند کی رویت ہوئی تو یہ رویت تمام شہروں کیلئے ہے اسی وجہ سے سب پر حکم لازم (واجب) ہوگا۔ تو گویا علماء مذہب اہل حدیث بھی جمہور کے ساتھ اتفاق رائے رکھتے ہوئے اختلاف مطالع کو اعتبار نہیں دیتے۔

(المہرم مکالماتم شرح بلوغ المرام ج ۱/ ۵۰۳)

مذہب طاہریہ: اہل ظواہر کے بانی علامہ ابن حزم کی رائے موسوعۃ جمال عبدالناصر میں منقول ہے: "أما ابن حزم فان الذی یوخذ من کلامہ انه لا یعتبر اختلاف المطالع اذ یقول ومن صح عنده بخیر من یصدقہ: من رجل واحد او امرأة واحدة عبدا وحرًا وامة او حرة فصاعداً أن الهلال قدروی البارحة فی آخر شعبان ففرض علیه الصوم صام الناس أولم یصوموا وکذا لک لوراه هو وحده" (موسوعۃ جمال عبدالناصر ۹۷/۴) (ترجمہ: علامہ ابن حزم کے قول سے معلوم ہوتا ہے کہ اختلاف مطالع معتبر نہیں کیونکہ وہ لیتا ہے کہ ان کے نزدیک اس شخص کی اطلاع درست ہے چاہے ایک مرد ہو یا ایک عورت، نلام ہو یا آزاد، باندی ہو یا آزاد جو اس بات کی تصدیق کرے کہ بیشک شعبان کی آخری رات کو چاند دیکھا گیا ہے پس اس پر روزہ فرض ہو چاہے روزہ رکھے یا نہ رکھے اسی طرح ایک نے دیکھا ہو)۔

موسوعۃ کی عبارت کی وضاحت سے علامہ ابن حزم طاہری کا فتویٰ اور مذہب اختلاف مطالع کے مدد اعتبار کا معلوم ہوتا ہے گویا کہ اہل ظواہر کا مذہب بھی جمہور کے مذہب اور فتویٰ کے مطابق اس کا مؤید ہے۔

مذہب زیدیہ: زیدیہ رد افض کا ایک گروہ ہے جو امام زین العائین کے بیٹے حضرت زید کی طرف منسوب ہے، ان کے فقہاء کی ایک جماعت بھی اس بات کی قائل ہے کہ اختلاف مطالع معتبر نہیں، نانچہ علامہ شوکانی فرماتے ہیں: "والذی ینبغی اعتمادہ هو ما ذهب الیه المالکیة جماعة من الذیدیة واختاره المهدی منهم وحکاه القرطبی عن شیوخہ انه ارأه اهل بلد لزوم اهل البلاد کلها" (نیل الاوطار: ۲۰۷/۴)

(مناسب یہ ہے کہ اس رائے کو معتمد مانا جائے جس کو مالکیہ زید یہ کی ایک جماعت اور امام مہدیؑ نے اختیار کیا ہے اور امام قرطبی نے اپنے اساتذہ سے یہ بات نقل کی ہے کہ اگر ایک شہر والوں نے چاند دیکھا تو تمام شہروں کے باشندگان پر حکم لازم ہوگا۔

دورہ حاضر کے عرب محققین کی آراء: قدیم و جدید مقلدین علماء و فقہاء اور مجتہدین عظام کے فتویٰ کے مطابق دور حاضر کے مانے گئے عرب محققین بھی یہی رائے رکھتے ہیں کہ اختلاف مطالع کا اعتبار نہیں، بلکہ مسلمانوں میں ایک رویت جہاں بھی ہو سب کیلئے کافی ہے۔

(۱) چنانچہ عرب کے نامور محقق علامہ السید سابق فرماتے ہیں:

"ذهب الجمهور الى أنه لا عبرة باختلاف المطالع: فمتى رأى الهلال أهل بلد وجب الصوم على جميع البلاد لقول الرسول ﷺ صوموا لرؤيته وافطروا لرؤيته وهو خطاب عام لجميع الأمة فمن رآه منهم في أي مكان كان ذلك رؤية لهم جمعياً" (فقہ السنۃ: ۱/۳۸۵، ۳۸۶) (ترجمہ: جمہور کی رائے یہ ہے کہ اختلاف مطالع کا کوئی اعتبار نہیں جب کسی بھی شہر والوں نے چاند دیکھا تو سب لوگوں پر روزہ واجب ہو جا۔ گا اس لئے کہ آپ ﷺ کا فرمان ہے: کہ چاند دیکھ کر روزہ اور دیکھ کر افطار کرو اور یہ خطاب عام۔ جو جمع امت کو شامل ہے پس جس نے جہاں بھی چاند دیکھا تو یہ رویت سب کیلئے ہے۔

(۲) اسی طرح دور حاضر کے عظیم مفکر اور مشہور فقیہ علامہ شیخ وہبہ زحیلی (جنکی تصنیف کر کتاب الفقہ الاسلامی وادلتہ ہر کتب خانہ کی زینت ہے اور ہر خاص و عام اس سے مستفید ہوتے ہیں فرماتے ہیں "وهذا الرأي (رأى الجمهور) هو الراجح لدى توحيداً للعبادة بين المسلمين ومنعاً من الاختلاف غير المقبول في عصرنا لأن إيجاب الصوم معلق بالرؤية دون تفرقة الاقطار" (الفقہ الاسلامی وادلتہ ۲/۷۱۰)

یہ رائے (جمہور کی رائے) راجح ہے اس لیے کہ یہ مسلمانوں کی عبادت میں وحدت کا ذریعہ ہے۔ ہمارے زمانے میں اختلاف سے منع مقبول نہیں اس لئے کہ روزہ کا وجوب رویت کے ساتھ ہے اس میں افطار وغیرہ کا کوئی تعلق نہیں۔

(۳) اسی طرح علامہ عبدالرحمن الجزائری اختلاف مطالع کی توضیح کرتے ہوئے فرماتے ہیں :

"اذ اثبت رؤية الهلال بقطر من الاقطار وجب الصوم على سائر الاقطار لافرق بين الفريب من جهة الثبوت و البعيد اذ ابلاغهم من طريق موجب للصوم" (الفقه على مذاهب الاربعة ۱/۵۵۰)۔ (ترجمہ : جب چاند کی رویت دنیا کے کسی بھی کونے میں ثابت ہو جائے تو سب کونوں والوں پر روزہ واجب ہو جائے گا جس میں قریب و بعید کا کوئی فرق نہیں بشرطیکہ یہ اطلاع بطریقہ موجب شرعی پہنچ جائے۔ مذاہب اربعہ، مذہب اہل حدیث، مذہب ظاہری اور زمانہ حاکم کے عرب محققین جن کو دنیا میں قدر کی نگاہ سے دیکھا جاتا ہے اور ان کے فتویٰ کو تسلیم کیا جاتا ہے ان سب کی رائے اور فتویٰ یہ ہے کہ اختلاف مطالع اگرچہ مشاہدات اور سائنسی تحقیقات نے ثابت کیا کہ موجود ہیں مگر چونکہ شریعت محمدی ﷺ کافقہ للناس ہے یعنی جملہ انسانیت کے لئے دین ہے اور دین میں یسر (آسانی) رکھی گئی ہے۔ آپ ﷺ اپنے صحابہ کرام کو نصیحت فرماتے تھے کہ "یسروا ولا تعسروا ابشروا ولا تنفروا" (الحدیث) کہ لوگوں پر آسانی کرو ان کو تکلیف میں نہ ڈالو"۔ تو چونکہ جملہ انسانیت میں شہری لوگ بھی شامل ہیں اور دیہاتی بھی حتیٰ کہ پہاڑ اور جنگل میں رہنے والے لوگ بھی اس میں داخل ہیں، شہری لوگوں کیلئے توجید آلات کے ذریعے معلوم ہو جائے گا مگر دیہاتی لوگ اس سے بے خبر ہونگے۔ لہذا فتویٰ اور ظاہر مذہب اور سب مذاہب کا متفقہ فیصلہ یہ ہے کہ اختلاف مطالع ہونے کے باوجود اس کا اعتبار نہیں، اہل مشرق کی رویت جب اہل مغرب کو بطریقہ شرعی پہنچ جائے تو قابل قبول ہے، چاہے قریب ہو یا بعید، ایک ریاست میں ہو یا مختلف ریاستوں میں، مگر ثبوت کے وقت ایک دن روزہ ہو گا اور ایک ہی دن عید ہوگی۔ اور اسی میں جملہ مسلمانوں کی اجتماعیت اور وحدت پنہاں ہے۔

یہاں تک تو مختصر مذاہب کی تحقیق تھی آگے انشاء اللہ عدم اعتبار یعنی جمہور فقہاء کے دلائل پیش کیے جائیں گے۔ جن سے یہ حضرات استدلال کرتے ہیں۔

عدم اعتبار کے دلائل : تحقیق مذاہب جو ما قبل صفحات میں ذکر ہوئی، سے معلوم ہوا کہ اختلاف مطالع کا کوئی اعتبار نہیں، اہل مشرق کی رویت اہل مغرب کیلئے اور اہل مغرب کی رویت

اہل مشرق کیلئے جب بصورت شرعی پہنچ جائے تو حجت ہے یہ حضرات اپنے اس موقف کے لئے قرآن کریم و سنت نبویہ ﷺ کی چند روایات سے استدلال کرتے ہیں:

(۱) اللہ تعالیٰ کا ارشاد ہے: "من شهد منكم الشهر فليصمه الاية" (ترجمہ: اور جو تم میں سے چاند کو دیکھے تو وہ روزہ رکھے) اس آیت سے استدلال کو سمجھنے کیلئے چند باتوں کو ذہن نشین رکھنا چاہیے۔

(الف) اس بات پر سب لوگ متفق ہیں کہ سارے لوگ چاند نہیں دیکھ سکتے۔

(ب) اور یہ بھی متفق علیہ مسئلہ ہے کہ ہر ایک دیکھنے کا کلف بھی نہیں۔

(ت) آیت بھی عام ہے کہ چاہے آدمی سفر میں ہو یا حضر میں، بیمار ہو یا تندرست ہر حال میں روزہ فرض ہو جائے گا۔

(ج) اسی طرح آیت میں کسی شہر یا مسافت کی کوئی قید نہیں رکھی گئی ہے، بلکہ عام حکم ہے۔

(ح) اور یہ بھی بدیہیات سے ہے کہ بعض کے دیکھنے سے دیگر مسلمانوں پر روزہ فرض ہو جاتا ہے۔ تو ان باتوں کو سمجھنے کے بعد اب یہ بات ضرور سمجھ میں آئے گی کہ آیت کی عمومیت وہ عدم قیہ بد وغیرہ اس بات کو ثابت کرتی ہے کہ دنیا عالم میں ایک دو آدمیوں کے چاند دیکھنے سے دیگر مسلمانوں پر روزے فرض ہونگے اور یہ بات عدم اعتبار اختلاف مطالع کو مستلزم ہے۔ چنانچہ مولانا شیخ ظفر احمد عثمانی فرماتے ہیں "ولنا قوله تعالى فمن شهد منكم الشهر فليصمه الاية، اجمع المسلمون على وجوب صوم شهر رمضان وقد ثبت ان هذا اليوم من شهر رمضان بشهادة الثقات فوجب صومه على جميع المسلمين ولأن شهر رمضان ما بين الهلالين۔۔۔۔۔ ولأن البيه انعادة شهدت برؤية الهلال فيجب الصوم كمالو تقاربت البلدان" (احکام القرآن ۱/۲۰۱) (ترجمہ: ہماری دلیل اللہ تعالیٰ کا یہ فرمان کہ "جس نے چاند دیکھا تو وہ روزہ رکھے" مسلمانوں کا رمضان کے مہینے کے روزوں کے وجوب پر اتفاق ہے، اگر یہ بات ثابت ہو جائے کہ چند ثقہ گواہوں کی گواہی سے آج کا دن رمضان کا ہے تو سب مسلمانوں پر روزہ واجب ہو جائے گا۔ اس لئے کہ رمضان کا مہینہ دو چاندوں کے

درمیان ہے..... اور بے شک ایک ثقہ گواہ نے چاند کی رویت پر شہادت دی پس اس سے روزہ واجب ہو جائے گا جیسا کہ قریب شہروں کے باشندگان پر واجب ہوتا ہے۔

(۲) عن ابی ہریرۃ یقول قال النبی ﷺ اوقال، ابو القاسم صوموالرویتہ افطروالرویتہ فان غمی علیکم فاکملوا عده شعبان ثلاثین" (اصح البخاری: ۱/۱)  
(ترجمہ: آپ ﷺ کا ارشاد ہے کہ چاند دیکھ کر روزہ رکھو اور چاند دیکھ کر افطار کرو اگر تم سے چاند پوشیدہ ہو جائے تو پھر شعبان کے تیس دن پورے کرو)۔

حدیث شریف کے اطلاق الفاظ بھی اختلاف مطالع کے عدم اعتبار کی دلیل دیتے ہیں، اس لئے کہ اس میں نبی کریم ﷺ نے کسی شہر یا قریہ کو مختص نہیں فرمایا بلکہ اسمیں جملہ مسلمانوں کو خطاب ہے گویا کہ مسلمانوں میں کسی ایک شخص کا چاند دیکھنا سارے مسلمانوں کا دیکھنا ہے۔ لہذا چند محدثین عظام کی تشریح بطور نمونہ پیش خدمت ہے:

(الف) علامہ ظفر احمد عثمانیؒ اس حدیث کی تشریح میں فرماتے ہیں: "ولاحجة لهم فيه لأن هذا لا يختص بأهل ناحية على جهة الانفراد بل هو خطاب لكل من يصلح له من المسلمين فلا استدلال به على لزوم رؤية أهل بلد لغيرهم من البلاد أظهر من الاستدلال به على اللزوم لأنه اذراه أهل بلد فقد رآه المسلمون يلزم غيرهم ما يلزمهم، الخ (ادکام القرآن ۱/۲۰۲) (ترجمہ: اس روایت میں انکی کوئی دلیل نہیں ہے اس لئے کہ یہ روایت کسی خاص کو نے والوں کے ساتھ انفراداً خاص نہیں بلکہ یہ خطاب ہر مسلمان کو شامل ہے، پس اس سے ایک شہر والوں کی رویت سے دوسرے شہر والوں پر روزہ واجب ہونے کے حکم کے بارے میں استدلال آسان ہے۔ جب ایک شہر والوں نے چاند دیکھا تو گویا کہ سب نے دیکھا اور اس سے دوسروں پر بھی وہ حکم لازم ہو گا جو دیکھنے والوں پر لازم ہوا ہے۔

(ب) اور اس حدیث کی شرح میں شارح بخاری علامہ بدر الدین العینیؒ فرماتے ہیں: قوله صوموالرویتہ) رؤية بعض المسلمين ولا يشترط رؤية كل الناس قال النووي بل يكفي من جميع الناس رؤية عدلين وكذا عدل على الاصح" (عمدة القاری ۱۰/۲۸۱)

(ترجمہ: آپ ﷺ کا ارشاد ہے کہ چاند دیکھ کر روزہ رکھو، یعنی بعض کی روایت مطلوب ہے سب کی روایت ضروری نہیں۔ امام نوویؒ تو فرماتے ہیں کہ تمام لوگوں کیلئے دو ثقہ گواہوں کی یا صحیح قول کے مطابق ایک ثقہ کی گواہی کافی ہے)۔

علامہ عینیؒ کی یہ تشریح بھی اس بات کی وضاحت کرتی ہے کہ جب دو ثقہ آدمیوں کی روایت تمام مسلمانوں کی روایت ہے اور انکی شہادت فرضیت صوم کیلئے کافی ہے تو معلوم ہوا کہ اختلاف مطالع کا اعتبار نہیں اس لئے دو یا ایک ثقہ گواہ کی روایت تمام مسلمانوں کیلئے کافی ہوگی، اگر حدیث سے یہ مراد نہ ہوتا تو شارح اسکی عمومی تشریح نہ فرماتے بلکہ اس کو اقلیم، بلاد قریب کے ساتھ مختص کرتے۔

(ج) دور حاضر کے محقق عالم دین شیخ وہبہ زحیلیؒ فرماتے ہیں: فہو يدل على أن إيجاب الصوم على كل المسلمين معلق بمطلق الرؤية والمطلق يطلق على إطلاقه فتكفي رؤية الجماعة أو الفرد المقبول الشهادة" (الفقه الاسلامي وادلتہ ۲/۶۰۹)

(ترجمہ: یہ حدیث اس بات پر دلالت کرتی ہے کہ تمام لوگوں پر روزہ کا وجوب مطلق چاند دیکھنے پر موقوف ہے اور مطلق اپنے اطلاق پر چلتا ہے، لہذا ایک جماعت کی روایت یا ایک مقبول ثقہ کی روایت کافی ہے)۔ (د) مشہور عرب محقق الاستاذ الشیخ سید سابق بھی باین الفاظ حدیث سے استدلال کرتے ہیں: "وهو خطاب عام لجميع الامة فمن رآه منهم في اي مكان كان ذلك رؤية لهم جمعی" (یہ خطاب سب امت کیلئے عام ہے پس جس نے بھی جہاں بھی چاند دیکھا تو یہ سب کیلئے کافی ہے۔ (فقہ السنۃ)

(۳) عن عبد الله بن عمران رسول الله ﷺ ذكر رمضان فقال لا تصوموا حتى تروا الهلال ولا تفطروا حتى تروه فان غم عليكم فاقدروا له" (اصح البخاری: ۱/)

(ترجمہ: عبد اللہ بن عمرؓ سے روایت ہے کہ آپ کے سامنے رمضان کا ذکر ہوا تو آپ نے فرمایا کہ تم روزہ مت رکھو حتیٰ کہ تم چاند دیکھو اور افطار مت کرو حتیٰ کہ تم چاند دیکھو اور اگر تم پر چاند منعموم (بادلوں میں چھپ جائے) ہو جائے تو پھر حساب کرو)۔ روایت ہذا کے الفاظ بھی ما قبل کی طرح

عدم اعتبار کا اثبات کرتے ہیں۔

(۴) قال النبی صلی اللہ علیہ وسلم الصوم یوم تصومون والفتیریوم تفترون

والاضحیٰ یوم تضحون" (مولانا ظفر احمد عثمانی، احکام القرآن ۱/۲۰۲)

(ترجمہ: آپ ﷺ نے فرمایا: روزہ اس دن ہے جس دن تم روزہ رکھو اور عید اس دن جس دن تم افطار کرو اور قربانی اس دن جس دن تم قربانی کرو)۔

اس روایت کو علامہ ابن تیمیہ نے بھی اختلاف مطالع کے عدم اعتبار کیلئے بطور دلیل پیش کیا ہے۔

چنانچہ فرماتے ہیں: "فالصواب فی هذا والله اعلم ما دل علیہ قوله صومکم یوم

تصومون و فطرکم یوم تفترون و اضحاکم یوم تضحون، الخ (مجموعۃ الفتاویٰ ۲۵/۱۰۵)

(ترجمہ: حق رائے اس میں یہ ہے جس پر آپ ﷺ کا فرمان: صومکم یوم تصومون الخ دلالت

کرتا ہے (یعنی اختلاف مطالع کو کوئی اعتبار نہیں)۔

(۵) عن البراء بن عاذب أن عمر بن الخطاب کان ینظر إلی الهلال فرأه رجل

فقال یکفی المسلمین أحدهم فأمرهم فافطروا و اوصاموا" (المحلی ۳/۵۳۹)

(ترجمہ: براء بن عاذب سے روایت ہے کہ حضرت عمرؓ چاند کو دیکھ رہے تھے کہ ایک آدمی نے چاند

کو دیکھا جس پر حضرت عمرؓ نے فرمایا کہ مسلمانوں کیلئے ان کے ایک آدمی کی رویت کافی ہے اور پھر

افطار یا روزے کا حکم دیا)۔

حضرت عمرؓ کا یہ فیصلہ حضرات صحابہ کرامؓ کے سامنے تھا جس میں آپؐ نے ایک آدمی کی رویت کو

جملہ مسلمانوں کیلئے کافی قرار دیا جبکہ اس وقت مسلمانوں کی آبادی دنیا کے کونے کونے میں پھیل چکی

تھی، اگر اختلاف مطالع کا اعتبار ہوتا تو حضرت عمرؓ جو خلیفہ وقت تھے دور و بعید کی قید ضرور لگاتے،

جبکہ آپؐ نے قید نہیں لگائی بلکہ عمومی الفاظ فرمائے تو معلوم ہوا کہ اختلاف مطالع کا اعتبار نہیں۔

( جاری ہے )

# مصنف ابن ابی شیبہ کی طباعت کے بعد

فرمودات رسول اکرم ﷺ اور اسوۂ حسنہ کی لازوال روشنی سے قلوب اور زندگیوں کو منور رکھنے والے اہل ایمان کیلئے ایک عظیم خوشخبری

ادارہ تالیفات اشرفیہ ملتان کی تاریخ ساز پیشکش

تقریباً نصف لاکھ احادیث کا عظیم ذخیرہ

# کنز العمال

فی سنن الاقوال والافعال

للعلامة علاء الدین علی المتقی الحنفی  
(المتوفی ۹۷۵ھ)

مقدمہ و تعارف

شیخ عبدالحق محدث دہلوی  
علامہ حضرت مولانا محمد انور شاہ کشمیری  
علامہ عبدالحی حسنی لکھنوی

صرف 3450 روپے میں

بیرونی طبع کے نسخہ کا اعلیٰ عکسی فوٹو	کامل 18 جلدیں	13 ہزار صفحات
اور جدید اضافہ و حاشیہ کے ساتھ	تصحیح کے خصوصی اہتمام	اعلیٰ کاغذ، جلی قلم
خاص رعایت پیشگی رقم ارسال کرنے والے کو	قیمت کامل سیٹ 6900 روپے	ہندوپاک میں پہلی بار
قیمت محرم تک صرف نصف قیمت میں	بیرون بومرگٹ ملتان فون 41501-540513	ادارہ تالیفات اشرفیہ

پاکستان میں پہلی بار یہ کتابیں طبع ہو چکی ہیں	السنن الكبرى بیہقی مع الجوهر النقی دس جلد	دوسری
	السنن الكبرى امام نسائی کامل چھ جلد	عربی
	نسیم الریاض فی شرح الشفاء کامل چار جلد	مطبوعات
	اوجز المسالك شرح موءطامالك پندرہ جلد	مکمل نرسٹ کتب مفت طلب کریں